



సిద్ధిపేట
సంగారెడ్డి

మెడక్

ఆదివారం 28 డిసెంబర్ 2025

పేజీలు : 10

వైభవంగా అయ్యప్ప మహా పడి పూజ





నిజమైన పోలింగ్ బూతులా ఉంది సర్పంచ్ పి.దయాకర్ గౌడ్

పోతంపెట్టిపల్లి పాఠశాలలో మాకిపోలింగ్

కొల్వారం (ప్రజాజ్యోతి) డిసెంబర్ 27: విద్యార్థులు నిర్వహించిన మాక్ పోలింగ్ నిజమైన పోలింగ్ బూతులా ఉందని సర్పంచ్ పాతురి దయాకర్ గౌడ్ స్పష్టం చేశారు. శనివారం జులైహెచ్ ఎస్ పోతంపెట్టి పల్లి పాఠశాలలో మండల విద్యాధికారిని పాఠశాల ప్రధానాపాధ్యాయురాలు శ్రీమతి ఉమారాణి ఆధ్వర్యంలో మాక్ పోలింగ్ నిర్వహించగా నూతన సర్పంచ్ హాజరై మాకు పోలింగ్ ను రిబ్బన్ కట్ చేసి ప్రారంభించారు. ఎన్నికల నిర్వహణ, ఓటింగ్ పద్ధతిపై విద్యార్థులకు అవగాహన కల్పించడానికి మాక్ పోలింగ్ నిర్వహించామన్నారు. ఈ సందర్భంగా సర్పంచ్ దయాకర్ గౌడ్ మాట్లాడుతూ విద్యార్థులు విద్యతో పాటు ఇతరత్రా కార్యక్రమాల పట్ల అవగాహన పొందినపుడే భవిష్యత్ లో ఏదైనా సాధించొచ్చని తెలిపారు. అభ్యర్థులుగా, అనిల్ కుమార్, దీపక్, సింధు శ్రీజ పోటీలలో నిలబడగా విద్యార్థులంతా ఉత్సాహంగా పాల్గొని నిజమైన ఓటు వేసిన అనుభూతి పొంది ఆనందించారు. పాఠశాల ఉపాధ్యాయులు పి. మధుకర్ రావు, వి. సంగయ్య, పి శ్రీనివాస్, పి. పోచయ్య, జె. సునిత, టి సిద్ధిరాములు, తులసి లు. విద్యార్థులను ప్రోత్సహించి మాక్ పోలింగ్ కార్యక్రమాన్ని విజయవంతంగా నిర్వహించారు. కార్యక్రమంలో ఉప సర్పంచ్ దుర్గాప్రసాద్, ప్రాథమిక పాఠశాల ఉపాధ్యాయులు జీవరత్నం, ఏలేశం, శ్రీరామ్ లు పాల్గొన్నారు.

మొగుడంపల్లి మండలంలో వివిధ పాఠశాలల ఆకస్మిక ఇన్స్పెక్షన్ అధికారుల తనిఖీ.



జహీరాబాద్, డిసెంబర్ 27 (ప్రజా జ్యోతి న్యూస్) ప్రాథమిక పాఠశాల అసెంబ్లీ మరియు గోపన్ పల్లి పాఠశాలలో శనివారం జిల్లా ఇన్స్పెక్షన్ టీం అధికారులు, యం, డి వాహబోద్దీన్, నిమ్మల కిష్టయ్య, పైన పేర్కొన్న పాఠశాలలకు ఆకస్మాత్తుగా వెళ్లి రికార్డులు తనిఖీ చేయడం జరిగింది. పాఠశాలలకు సంబంధించిన ప్రశ్న పత్రాలు, ఎఫ్, ఎల్, ఎన్. సి. సి. ఇ. పేరెంట్స్ మీటింగ్, మధ్యాహ్న భోజన శీతా, టాయిలెట్స్, పాఠశాల అభివృద్ధి, విద్యార్థుల ప్రగతి నమోదు రికార్డులను, తరగతి ఉపాధ్యాయుల పరిశీలన, తరగతి టీ, ఎల్, యం లకు సంబంధించిన రికార్డులను క్షుణ్ణంగా తనిఖీ చేసి జరిగింది. వివిధ పాఠశాలల ప్రధానాపాధ్యాయులకు జిల్లా ఇన్స్పెక్షన్ టీం అధికారులు తాగిన సూచనలు సలహాలు ఇవ్వడం జరిగింది.



వైభవంగా అయ్యప్ప మహా పడి పూజ

భక్తులకు ఉపదేశమిచ్చిన మాధవనంద సరస్వతి స్వామి హాజరైన మాజీ ఎమ్మెల్యేలు పద్మ దేవేందర్ రెడ్డి, మైనం పల్లి హన్మంత్ రావు

మెదక్ (ప్రజాజ్యోతి) డిసెంబర్ 27: వేద పండితుల మంత్రోచ్ఛారణలు... అయ్యప్ప స్వాముల శరణుఘోష... భక్తుల జయజయ ద్వానాలు... నడుమ అయ్యప్ప స్వామి మహా పడి పూజ శనివారం మెదక్ లో వైభవంగా

జరిగింది. స్థానిక అయ్యప్ప స్వామి దేవాలయంలో ఉదయం గణపతి, సుబ్రహ్మణ్య స్వామి పూజ నిర్వహించారు. అనంతరం అయ్యప్ప స్వామి విగ్రహానికి అభిషేకం, ప్రత్యేక అలంకరణ చేశారు. గురుస్వాములు హరిదాస్, వైద్య రాజు ఆధ్వర్యంలో పడి పూజ జరిగింది. ఈ సందర్భంగా పడి వేలం పాటను రూ. 88,888 దక్కించుకున్న జీవన్ రావు, నర్సింగ్, వేణు, ప్రవీణ్, పవన్, ఉప్పల శ్రీనివాస్, నరేష్ స్వాములు పడి వెలిగించారు. అనంతరం అన్నదానం నిర్వహించారు. మాజీ ఎమ్మెల్యేలు పద్మా

దేవేందర్ రెడ్డి, మైనంపల్లి హనుమంత్ రావు, భారాన నేత తిరుపతి రెడ్డి, మున్సిపల్ మాజీ చైర్మన్ చంద్రపాల్, మాజీ వైస్ చైర్మన్ అశోక్ పూజలో పాల్గొన్నారు. కార్యక్రమంలో ఆలయ బాధ్యులు రామాంజనేయులు లక్ష్మీపతి, కొండ శ్రీనివాస్, వీర్ కుమార్, చక్రపాణి, ఉప్పల శ్రీనివాస్, మహేందర్, శ్రీకాంత్, మనోజ్, శ్రీపాల్, రమేష్ పాల్గొన్నారు. రంగంపేట ఆశ్రమ పితాధిపతి మాధవనందా సరస్వతి స్వామి హాజరై భక్తులకు ఉపదేశం ఇచ్చారు.

గ్రామాల పురోగతికై సర్పంచుల సమిష్టి కృషి



వెల్లుర్తి మండల సర్పంచుల ఫోరం అధ్యక్షుడు రంగి కృష్ణ

వెల్లుర్తి ప్రజాజ్యోతి డిసెంబర్ 27 భారత రాజ్యాంగం ద్వారా సర్పంచులకు అప్పగించిన అధికారాలు, హక్కులను

వెల్లుర్తి మండల సర్పంచుల ఫోరం అధ్యక్షుడు రంగి కృష్ణ? పేర్కొన్నారు. వెల్లుర్తి బాలాజీ ఫంక్షన్ హాల్ లో సర్పంచ్ ఫోరం ఆధ్వర్యంలో నిర్వహించినటువంటి సమావేశంలో ఆయన మాట్లాడుతూ గ్రామాల అభివృద్ధి కోసం సర్పంచులు



నమించితంగా ఉపయోగించుకునేలా సర్పంచుల ఫోరం ఎవ్వటికప్పుడూ చర్యల తీసుకుంటుందని సర్పంచుల ఫోరం వైస్ ప్రెసిడెంట్ రంగారెడ్డి, మాజీ మెదక్ మార్కెట్ చైర్మన్ కోదండ కృష్ణ? గౌడ్, ఉప సర్పంచ్ శ్రావణ్ కుమార్, టీఆర్ఎస్ పార్టీ మండల ఉపాధ్యక్షుడు శాకారం శ్రీనివాస్ గౌడ్, మల్లేష్ గౌడ్, పాటు ఇతర టీఆర్ఎస్ కార్యకర్తలు పాల్గొన్నారు.



వాలిమ వేడుకల్లో హాజరైన బీఆర్ఎస్ రాష్ట్ర నాయకులు ఖజర్ యపై

నూతన వధువువారులను ఆశీర్వదించిన

రాజకీయ నాయకులు, ప్రముఖులు

జహీరాబాద్, డిసెంబర్ 27 (ప్రజా జ్యోతి న్యూస్)

సంగారెడ్డి జిల్లా శాసనసభ పరిధి మండలంలోని శేకపూర్ గ్రామానికి చెందిన ఫెరోజ్ ఖుర్రేషి వాలిమ వేడుకలు శుక్రవారం రాత్రి ఘనంగా జరిగింది. వాలిమ వేడుకల్లో బీఆర్ఎస్ పార్టీ రాష్ట్ర నాయకులు, ప్రముఖ సామాజిక నాయకులు ఖజర్ యపై తన బృందంతో కలిసి హాజరయ్యారు. నూతన వారుడి? పూలమాల వేసి సన్మానించి వివాహ శుభాకాంక్షలు తెలిపి దాంపత్య జీవితం ఆయుష్షు ఆరోగ్యాలతో నిండు నూరేళ్లు సుఖ సంతోషాల ఉండాలని ఆకాంక్షించారు. అనంతరం నూతన వారుడు ఖజర్ యపై, శేకపూర్ గ్రామ సర్పంచ్ మొహమ్మద్ చెప్పోద్దీన్ ని శాలువకప్పి బొకేతో సత్కరించారు. పూలమాల వేసి సన్మానించి వివాహ శుభాకాంక్షలు తెలిపి దాంపత్య జీవితం ఆయుష్షు ఆరోగ్యాలతో నిండు నూరేళ్లు సుఖ సంతోషాల ఉండాలని ఆకాంక్షించారు. అనంతరం నూతన వారుడు ఖజర్ యపై, శేకపూర్ గ్రామ సర్పంచ్ మొహమ్మద్ చెప్పోద్దీన్ ని శాలువకప్పి బొకేతో సత్కరించారు. శేకపూర్ సర్పంచులు మొహమ్మద్ చెప్పోద్దీన్, కేతవత్ మోహన్, రేషన్ డీలర్ల సంఘం డివిజన్ అధ్యక్షుడు గడ్డమీది విజేందర్ రెడ్డి, మాజీ సర్పంచ్ చిన్నారెడ్డి, మాజీ మల్చేల్లా ఎంపిటిసి మొహమ్మద్ ఇస్మాయిల్, జకీర్ శాహ్సన్, మొహమ్మద్ సాదిక్ అలీ సీనియర్ నాయకులు, వార్డు సభ్యులు జాహెద్ అలీ, మొహమ్మద్ సల్మాన్, అఖిలేష్ కుమార్, మొహమ్మద్ రఫీక్, మొహమ్మద్ షౌకత్ అలీ, అసద్ యపై, మొహమ్మద్ కలిం, మొహమ్మద్ సైఫుద్దీన్, సాజిద్ అలీ, మాక్కుద్ ఖాన్, సద్దాం కుసంగి, ఫాహిం కుసంగి, ఇస్మాయిల్ బిలాల్ పూర్, పాత్రికేయులు తయ్యబ్ అలీ, అబ్దుల్లా సిద్దిఖీ, మ్యాథరి తుల్జారం నాయకులు, గ్రామస్తులు తదితరులు పాల్గొన్నారు.



మల్కాపూర్ పెద్ద చెరువులో చేప పిల్లల విడుదల

8లక్షల 24 వేల చేప పిల్లలను
చెరువులోకి విడుదల

మత్స్యకారుల ఆర్థికాభివృద్ధికి
రాష్ట్ర ప్రభుత్వ ప్రోత్సాహం.

కొండాపూర్ ప్రజా జ్యోతి

తెలంగాణ రాష్ట్ర ప్రభుత్వం మత్స్యకారుల జీవనోపాధిని మెరుగుపర్చే లక్ష్యంతో గ్రామీణ ప్రాంతాల్లో చేప పిల్లల విడుదల కార్యక్రమాన్ని ప్రతిష్టాత్మకంగా నిర్వహిస్తోంది. ఈ కార్యక్రమంలో భాగంగా కొండాపూర్ మండలంలోని మల్కాపూర్ గ్రామ పెద్ద చెరువులో శుక్రవారం 8లక్షల 24 వేల చేప పిల్లలను చెరువులోకి విడుదల చేశారు. ఈ కార్యక్రమాన్ని జిల్లా మత్స్యకార సంఘం అధ్యక్షులు గున్నల నర్సింబు, జిల్లా మత్స్యశాఖ అధికారుల ఆధ్వర్యంలో నిర్వహించారు. ఈ సందర్భంగా వారు



మాట్లాడుతూ, చేప పిల్లల విడుదలతో సభ్యులు, గ్రామ మత్స్యకార సంఘం చెరువుల ఉత్పాదకత పెరిగి, గ్రామీణ అధ్యక్షులు తెనుగు రమేష్, ఉపాధ్యక్షులు బోయిని శ్రీనివాస్ తో పాటు పెద్ద సంఖ్యలో గ్రామ మత్స్యకారులు, గ్రామస్తులు పాల్గొన్నారు. చేప పిల్లల విడుదల కార్యక్రమాన్ని విజయవంతంగా నిర్వహించి సందుకు పాల్గొన్న అధికారులు, ప్రజాప్రతి నిధులను గ్రామస్తులు అభినందించారు.

మండల సర్పంచ్ల ఫారం అధ్యక్షుడిగా రవితేజ రెడ్డి



ఉపాధ్యక్షుడిగా దయాకర్ గౌడ్
ప్రధాన కార్యదర్శిగా ఆంజనేయులు

కొల్చారం (ప్రజాజ్యోతి) డిసెంబర్ 27: కొల్చారం మండల సర్పంచుల ఫారం అధ్యక్షునిగా పైతర సర్పంచ్ యాబన్నగారి రవితేజ రెడ్డి (బి ఆర్ ఎస్), ఉపాధ్యక్షులు గా పోతంశెట్టిపల్లి సర్పంచ్ పాతూరి దయాకర్ గౌడ్ (బిజెపి), ప్రధాన కార్యదర్శిగా తుక్కాపూర్ సర్పంచ్ దొడ్ల ఆంజనేయులు ఏకగ్రీవంగా ఎన్నికయ్యారు. ఏడుపాదులలోని ఓ ప్రైవేట్ ఫంక్షన్ హాల్ లో శనివారం ఈ ఎన్నిక జరిగింది. ఈ సందర్భంగా మండల సర్పంచుల ఫారం అధ్యక్షుడు యాబన్నగారి రవితేజ రెడ్డి మాట్లాడుతూ ఎంతో నమ్మకంతో తనపై ఉంచిన నమ్మకాన్ని వమ్ము చేయనని, మండలంలో బిఆర్ఎస్ పార్టీ అభివృద్ధికి, సర్పంచుల సమస్యల పరిష్కారానికి ఎమ్మెల్యే సునీతా లక్ష్మారెడ్డి సహకారంతో కృషి చేస్తానన్నారు. ఈ సందర్భంగా పలువురు

మండల సర్పంచుల ఫారమ్ కార్యవర్గాన్ని శాలువాలు కప్పి ఘనంగా సన్మానించారు. ఈ కార్యక్రమంలో డిసీఎంఎస్ ఉపాధ్యక్షుడు అరిగే రమేష్ కుమార్, మాజీ వైస్ చైర్మన్ ఇంద్రసేనారెడ్డి, మండల బి ఆర్ఎస్ పార్టీ అధ్యక్షుడు రాంపల్లి గౌర్యంకర్ గుప్తా, మండల యువత అధ్యక్షుడు కోనాపూర్ సంతోష్ రావు, సర్పంచులు కొరబోయిన లక్ష్మి పెంటయ్య, మోత్కు నిర్మల మల్లేశం, అరిగే స్వర?లత విజయ్ కుమార్, పుర్రె కాంతమ్మ ప్రభాకర్, పుల్ల గళ్ళ యోహాన్, కన్నెబోయిన గీత రమేష్, స్వామి, మహేష్, బి ఆర్ ఎస్ ముఖ్య నాయకులు నరేందర్ రెడ్డి, వేమారెడ్డి, ముత్యం ప్రవీణ్ కుమార్, శ్రీనివాస్ గౌడ్, సిద్ధి రాములు, గౌరీ శంకర్, శ్రీకాంత్ రెడ్డి, ఆరే రవీందర్, సిద్ధప్ప , మల్లేశం, మాజీ ఎంపిటిసి లు చంద్రశేఖర్ రెడ్డి, ఆదం ఎల్లయ్య, మాజీ సర్పంచ్లు భాను ప్రకాష్ రెడ్డి, మురళి గౌడ్, సంతోష్ ఎల్లేశం, బోయిని ఆంజనేయులు, జీవయ్య, మాజీ ఎంపిపి



మంజుల కాశీనాథ్, విట్టల్ రెడ్డి, జంగిబి పోచయ్య, సురేష్ గౌడ్, లక్ష్మి నరసింహ గౌడ్, నందు, మండల సర్పంచుల ఫారం మాజీ అధ్యక్షుడు విఘ్నేశ్వర్ రెడ్డి తదితరులు పాల్గొన్నారు.

తెలంగాణ రాష్ట్ర వర్ష బోర్డ్ చైర్మన్ సయ్యద్ అజ్మతుల్లా హుస్సేన్ ను కలిసిన నారాయణఖేడ్ ఎమ్మెల్యే డాక్టర్ పి సంజీవరెడ్డి.మైనారిటీ నాయకులు

కల్వ 5. 27. డిసెంబర్ ప్రజా జ్యోతి.

సంగారెడ్డి జిల్లాలోని నారాయణఖేడ్ నియోజకవర్గం మున్సిపల్ పట్టణంలోని వర్ష బోర్డు భూమి మరియు పలు సమస్యల పై జహీరాబాద్ పార్లమెంట్ సభ్యులు సురేష్ కుమార్ శేట్టర్ గారు మరియు గ నారాయణఖేడ్ శాసనసభ్యులు డాక్టర్ పట్నోళ్ల సంజీవరెడ్డి సహకారంతో ఈరోజు మున్సిపల్ పట్టణ మైనారిటీ నాయకులు తెలంగాణ రాష్ట్ర టీజీబి చైర్మన్ సయ్యద్ అజ్మతుల్లా హుస్సేన్ కలిసి పట్టణం లోని వర్ష బోర్డు భూమి లో గల షాదిఖానా కొరకు 50 లక్షలు, మరియు షాదిఖానా చుట్టూ కాంపౌండ్ వాల్ కొరకు 50 లక్షలు మరియు ఈడ్గా కొరకు 5 ఎకరాలు మరియు కబ్రస్తాన్ కొరకు 5 ఎకరాల భూమిని మంజూరు చేయాలని అలాగే ముస్లింల యొక్క పలు సమస్యల పై నారాయణఖేడ్ శాసనసభ్యులు డాక్టర్ పట్నోళ్ల సంజీవరెడ్డి పట్టణ మైనారిటీ నాయకులను హైదరాబాద్ లోని టీజీబి చైర్మన్ కార్యాలయం లో వారిని కలిసి ఇట్టి సమస్యల పట్ల వివరించి దానికి చైర్మన్ గారు కూడా సానుకూలంగా స్పందించి తప్పకుండా ఇట్టి సమస్యలను పరిష్కరించడమే కాకుండా త్వరలోనే ఇట్టి కార్యక్రమాలను

ప్రారంభిద్దాం అని వారు హామీ ఇచ్చారు

ఈ కార్యక్రమంలో వారితోపాటు తాహర్ అలీ మండల కాంగ్రెస్ అధ్యక్షులు,శంకర్ సెట్ మున్సిపల్ మాజీ వైస్ చైర్మన్, సంగన్న న్యాయవాది, పండరి రెడ్డి మాజీ ఎంపీటీసీ,మొయినొద్దీన్,మా మజీద్

మాజీ కౌన్సిలర్,సుబుర్, అబిద్ అబ్దుల్లా,హైదర్ నవాబ్, గౌస్ చిస్తి,ముకిత్,శారుల్లా చిస్తి, హఫీజ్ మదీనా,షఫీ ఖుర్రేషి, మెయిన్ ఖుర్రేషి,శకిబ్,అజీమ్, సల్మాన్ తదితర ముఖ్య నాయకులు పాల్గొన్నారు



**అధికారంలోకి వచ్చిన
కొద్ది రోజుల్లోనే అభివృద్ధి పనులు
కల్వర్ సర్పంచ్ కోడి గంగారం**

కల్వ 5. 27. డిసెంబర్ ప్రజా జ్యోతి సంగారెడ్డి జిల్లాలోని మండల కేంద్రమైన కల్వర్. నవ యువకుడైన నూతన సర్పంచ్ బాధ్యతలు స్వీకరించిన కోడి గంగారం అతని సహచర బృందం. పాలకవర్గము తో కలిసి తెలంగాణ రాష్ట్ర కాంగ్రెస్ ప్రభుత్వము రైతుల ప్రభుత్వము. రైతుల,ప్రజల సహాయ సహకారాలు లేనిది ఏది జరగదని భావించి వారి గురించి ఆలోచించే ప్రభుత్వమే కాంగ్రెస్ ప్రభుత్వం అని నినాదంతో ముందుకు సాగు తున్న ప్రభుత్వానికి చేయూతనివ్వడానికి ఉదత భక్తితో రైతుల కొరకు యాసంగి పంటలకు నీరుని అందించాలని సంయుక్త మండలంలో ఉన్న సుల్తానాబాద్ నిర్మించబడిన ప్రాజెక్ట్ నల్లవాగు నుండి వచ్చే నీటిని నేరుగా కల్వర్ లోని కాముని చెరువు మళ్లించడానికి ప్రయత్నించడం శుభదాయకమని,గ్రామ రైతులకు ప్రయోజనం చేకూరుతుందని ఉద్దేశంతో ప్రజలకు సహాయ సహకారాలు అందజేయాలని కాలువ పూడికతీత పనులను ప్రారంభించడము జరిగింది కార్యక్రమములో పాల్గొన్నారు ఉప సర్పంచ్ మహేష్ వార్డ్ మెంబర్స్ కాంగ్రెస్ కార్యకర్తలు రైతులు పాల్గొన్నారు

అక్రమ కేసులకు భయపడేది లేదు

**చౌటకూరు మండల బిజెపి
అధ్యక్షులు ప్రవీణ్ ముదిరాజ్**

అందోలు, డిసెంబర్ 27 (ప్రజాజ్యోతి):

అధికార పార్టీ నాయకులు అక్రమ కేసులు పెట్టి బెదిరింపులకు పాల్పడితే భయపడేది లేదని చౌటకూరు మండల బిజెపి పార్టీ అధ్యక్షుడు ప్రవీణ్ ముదిరాజ్ అన్నారు. ఇటీవల జరిగిన సర్పంచ్ ఎన్నికల సందర్భంగా చౌటకూర్ మండలం వెండికోల్ గ్రామ సర్పంచ్ గా పోటీ చేసిన తనపై అధికార పార్టీ నాయకులు అక్రమ కేసులు బనాయించి వేధింపులకు గురి చేస్తున్నారని ఆరోపించారు. పెత్తందారీ వ్యవస్థ కు అలవాటు పడిన నాయకులు తమ అధికారానికి ముప్పు వాటిల్లుతుందనే ఉద్దేశంతో కాంగ్రెస్ పార్టీ, బిఆర్ఎస్ పార్టీ అసంబద్ధంగా జత కట్టి సర్పంచ్ ఎన్నికల్లో అనైతిక విజయం సాధించారని విమర్శించారు. రాష్ట్రంలో కాంగ్రెస్ పార్టీ, బిఆర్ఎస్ పార్టీ అధికార ప్రతిపక్ష పార్టీలుగా ఉంటే తమ గ్రామంలో మాత్రం అందుకు విరుద్ధంగా అసాధారణ రీతిలో కాంగ్రెస్, బిఆర్ఎస్ పార్టీల నాయకులు జత కట్టడం సిగ్గుచేటు అన్నారు. సామాన్య ప్రజల్లో తన పట్ల ఉన్న ఆదరణ చూసి ఓర్వలేనకనే వారి అధికార దాహానికి అడ్డుగా ఉన్న తనను ఓడించేందుకు కుట్రలు పన్నారన్నారు. నాపైన, నా కుటుంబీకుల పైన అక్రమ కేసులు పెట్టి అధికార దాహంతో అప్రజాస్వామికంగా వ్యవహరిస్తున్న నాయకుల పాలనా తీరును ప్రజాక్షేత్రంలో ఎండగడతామన్నారు. కాంగ్రెస్ బిఆర్ఎస్ పార్టీలు అనైతిక పద్ధతిలో జతకట్టి సర్పంచ్ ఎన్నికల్లో



గెలిచినా నైతిక విజయం తనదేనని అన్నారు. గెలిచినా.. ఓడినా.. తాను సామాన్య ప్రజల సమస్యల పరిష్కారం కోసం పోరాడతానని, వారికోసం అండగా నిలబడతానన్నారు. తనతో పాటు సామాన్య ప్రజలను ఇబ్బందులకు గురి చేస్తే సహించేది లేదన్నారు. తనను నమ్మి తన వెంట నిలిచిన ప్రతి ఒక్కరికి అండగా ఉంటానని ప్రవీణ్ ముదిరాజ్ ప్రజాజ్యోతితో మాట్లాడుతూ అన్నారు.